

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాజ్ఞభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
అష్టాత్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత అర్షాభిహారణపర్వణి

అష్టాత్రింశోఽ ధ్యాయః

భీష్మ ఉవాచ

ద్రాక్షామలకఖర్జూరాః మృద్వీకా జంబుకాస్తథా ।

ఆవ్రూః పనసవృక్షాశ్చ అంకోలాస్తిలతిందుకాః ॥ 38-586 ॥

లికుచావ్రూతకాశ్చైవ క్షీరికా కంఠకీ తథా ।

నాలికేరేంగుదాశ్చైవ ఉత్కోశకవనాని చ ॥ 38-587 ॥

వనాని కదల్యాశ్చ జాతమల్లిక పాటలాః ।

భల్లాతకకపిత్థాశ్చ తైతభా బంధుజీవకాః ॥ 38-588 ॥

ప్రవాలాశోకకాశ్మర్యః ప్రాచీనాశ్చైవ సర్వశః ।

ప్రియంగు బదరీభిశ్చ యవైః స్పందనచందనైః ॥ 38-589 ॥

శమీబిల్వపలాశ్చైశ్చ పాటలావటపిప్పలైః ।

ఉదుమ్బైశ్చ ద్విదలైః పాలాశైః పారిభద్రకైః ॥ 38-590 ॥

ఇంద్రవృక్షార్జునైశ్చైవ అశ్వత్థేశ్చిరబిల్వకైః ।

సౌభంజనకవృక్షైశ్చ భల్లటైరశ్వసాహ్వయైః ॥ 38-591 ॥

సర్జైస్తాంబూలవల్లీభిః లవంగైః క్రముకైస్తథా ।

వంశైశ్చ వివిధైస్తత్ర సమంతాత్ పరిరోపితైః ॥ 38-592 ॥

యే చ నందనజా వృక్షాః యే చ చైత్రరథే వనే ।

సర్వే తే యదునాథేన సమంతాత్పరిరోపితాః ॥ 38-593 ॥

కుముదోత్పలపూర్ణాశ్చ వాప్యాః కూపాస్పహస్రశః ।

సమాకులమహావాప్యః సీతా లోహిత వాలుకాః ॥ 38-594 ॥

తస్మిన్ గృహవనే నద్యః ప్రసన్నసలిలా హ్రదాః ।

పుల్లోత్పలజలోపేతా నానాద్రుమసమాకులాః ॥ 38-595 ॥

తస్మిన్ గృహవనే నద్యః మణిశర్కరవాలుకాః ।

మత్తబర్హిణసంఘాశ్చ కోకిలాశ్చమదోద్వహాః ॥ 38-596 ॥

బభూవుః పరమోపేతాః సర్వే జగతి పర్వతాః ।
తత్రైవ గజయూథాని తత్ర గోమహిషాస్తథా ।
నివాసాశ్చ కృతాస్తత్ర వరాహో మృగపక్షిణామ్ ॥ 38-597 ॥

విశ్వకర్మకృతశ్చైలః ప్రాకారస్తత్ర వేశ్మని ।
వ్యక్తం కిష్కుశతోద్యామః సుధాకరసమప్రభః ॥ 38-598 ॥

తేన తే చ మహాశైలాః సరితశ్చ సరాంసి చ ।
పరిక్షిప్తాని హర్మ్యస్య వనాన్యపవనాని చ ॥ 38-599 ॥

ఏవం తచ్చిల్పివర్యేణ విహితం విశ్వకర్మణా ।
ప్రవిశన్నేవ గోవిందః దదర్శ పరితో ముహుః ॥ 38-600 ॥

భీష్మ ఉవాచ

ఇంద్రస్యహోమరైశ్రీమాన్ తత్ర తత్రావలోకయత్
ఏవమాలోకయాంచక్రుః ద్వారకామృషభాస్త్రయః ।
ఉపేంద్రబలదేవౌ చ వాసవశ్చ మహాయశాః ॥ 38-601 ॥

తతస్తం పాండరం శౌరిః మూర్ధ్ని తిష్ఠన్ గరుత్మతః ।
ప్రీతశ్శంఖముపాధ్మాసీత్ ద్విషతాం రోమహర్షణమ్ ॥ 38-602 ॥

తస్య శంఖస్య శబ్దేన సారశ్చుక్షుభే భృశమ్ ।
రరాస చ నభస్సర్వం తచ్చిత్రమభవత్తదా ॥ 38-603 ॥

పాంచజన్యస్య నిర్ఘోషం నిశమ్య కుకురాంధకాః ।
విశోకాస్సమపద్యంత గరుడస్య చ దర్శనాత్ ॥ 38-604 ॥

శంఖచక్రగదాపాణిం సుపర్ణి శిరసి స్థితమ్ ।
దృష్ట్వా జహృషిరే కృష్ణం భాస్కరోదయ తేజసమ్ ॥ 38-605 ॥

తతస్తూర్య ప్రణాదశ్చ భేరీనాం చ మహోస్వనః ।
సింహనాదశ్చ సంజజ్ఞే సర్వేషాం పురవాసినామ్ ॥ 38-606 ॥

ఇతి శ్రీమహాభారతే సభాపర్వాంతర్గత అర్షాభిహారణపర్వణి

అష్టాతింశాధ్యాయే ఏకవింశతిశ్లోకాః



సుభాషితమ్

అన్నం జాయతే సద్యః పానం సర్వం రసస్తథా ।
కామాన్ సంపాదయాస్మాకం తిలధేనో ద్విజేఽర్చితా ॥



శ్రీవేంకటేశ్వరస్వామి వారి



గోవిందనామావళి

అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

